

राज्यातील अकृषि विद्यापीठे व संलग्नित
अनुदानित अशासकीय महाविद्यालयातील
ग्रंथपाल, उप ग्रंथपाल, सहायक ग्रंथपाल या
शिक्षक समकक्ष पदांचे नियत वयोमानानुसार
सेवानिवृत्तीचे वय ६० वर्षावरून ६२ वर्षे
करण्याबाबत.....

महाराष्ट्र शासन,
उच्च व तंत्र शिक्षण विभाग,
शासन निर्णय क्रमांक संकीर्ण २०११/(५३२/११)-विशि-१,
मंत्रालय, मादाम कामा रोड, हुतात्मा राजगुरु चौक,
मुंबई ४०० ०३२, दिनांक : २२ ऑगस्ट, २०१२.

- वाचा: १) केंद्र शासनाच्या मनुष्यबळ विकास मंत्रालयाचे पत्र क्र.१-३२/२००६-यू.॥यू.॥(१) दि.३१ डिसेंबर, २००८
२) शासन निर्णय क्र.एनजीसी-२००९/(२४३/०९)/विशि-१, दिनांक १२ ऑगस्ट, २००९.
३) विद्यापीठ अनुदान आयोगाचे पत्र क्र.एफ.१-२२/९७-यू.आय., दिनांक २७ जुलै, १९९८.
४) विद्यापीठ अनुदान आयोगाचे पत्र क्र.एफ.१-२२/९७-यू.आय., दिनांक ६ नोव्हेंबर, १९९८.
५) विद्यापीठ अनुदान आयोगाचे पत्र क्र.एफ.नं.१-९/९९-यू.ई., दिनांक २२ सप्टेंबर, २००६.
६) विद्यापीठ अनुदान आयोगाचे पत्र क्र.एफ.३-१-९४ (पीएस)-७, दिनांक १९ ऑक्टोबर, २००६.
७) विद्यापीठ अनुदान आयोगाचे पत्र क्र.एफ.३-१/९४ (पीएस)-७, दिनांक ३ मार्च, २००७.
८) शासन निर्णय क्र.संकीर्ण २०१०/(५०३/१०)-विशि-१, दि.५ मार्च, २०११.
९) शासन निर्णय क्र.संकीर्ण २०१०/(५०३/१०)-विशि-१, दि.२३ नोव्हेंबर, २०११.
१०) शासन निर्णय क्र.संकीर्ण २०१०/(५०३/१०)-विशि-१, दि.२३ फेब्रुवारी, २०१२.

प्रस्तावना :-

राज्यातील अकृषि विद्यापीठे व संलग्नित अनुदानित महाविद्यालये तसेच तंत्र शिक्षण संचालनालयाच्या नियंत्रणाखालील पात्र अध्यापकांची कमतरता आणि विद्यापीठ अनुदान आयोग व ए.आय.सी.टी.ई. यांनी अध्यापकांच्या नियत वयोमानानुसार सेवानिवृत्तीच्या वयोमर्यादेमध्ये केलेली वाढ विचारात घेऊन राज्य शासनाने अकृषि विद्यापीठे व संलग्नित अनुदानित महाविद्यालये तसेच तंत्र शिक्षण संचालनालयाच्या नियंत्रणाखालील पात्र अध्यापकांच्या नियत वयोमानानुसार सेवानिवृत्तीची वयोमर्यादा ६२ वर्षे करण्याचा निर्णय घेतला असून यासंदर्भात दि.५ मार्च, २०११, दि. २३ नोव्हेंबर, २०११ व दि.२३ फेब्रुवारी, २०१२ च्या शासन निर्णयान्वये आवश्यक ते आदेश निर्गमित केलेले आहेत. सदर शासन निर्णयामध्ये अकृषि विद्यापीठे व संलग्नित अशासकीय अनुदानित महाविद्यालयातील ग्रंथपाल, उप ग्रंथपाल, सहायक ग्रंथपाल या पदांचा समावेश करण्यात आलेला नाही.

२. सदर पदाच्या सेवानिवृत्तीचे वय ६० वरून ६२ करण्याबाबत विद्यापीठ अनुदान आयोग व केंद्रिय मनुष्यबळ विकास मंत्रालयाने यापूर्वीच दि.२७ जुलै, १९९८, ६ नोव्हेंबर, १९९८, २२ सप्टेंबर, २००६, १९ ऑक्टोबर, २००६ आणि मार्च, २००७ च्या पत्रांन्वये कळविले आहे. त्यामुळे सदर शिक्षक समकक्ष पदांचे नियत वयोमानानुसार सेवानिवृत्तीचे वय ६० वर्षांवरून ६२ वर्षे करण्याची बाब शासनाच्या विचाराधीन होती.

शासन निर्णय

३. विद्यापीठ अनुदान आयोगाच्या संदर्भाधीन क्र.३,४,५,६ व ७ येथील पत्रांन्वये दिलेले आदेश विचारात घेता याद्वारे राज्यातील अकृषि विद्यापीठे व संलग्नित अनुदानित अशासकीय महाविद्यालयातील ग्रंथपाल, उप ग्रंथपाल, सहायक ग्रंथपाल या शिक्षक समकक्ष पदांचे नियत वयोमानानुसार सेवानिवृत्तीचे वयोमान ६० वर्षांवरून ६२ वर्षे करण्यास खालील अटीच्या अधीन राहून शासन मंजूरी देत आहे :-

(i) सदर शासन निर्णय विद्यापीठ अनुदान आयोगाने वेळोवेळी विहित केलेल्या अर्हतेनुसार नियुक्त करण्यात आलेल्या ग्रंथपाल, उप ग्रंथपाल, सहायक ग्रंथपाल यांनाच लागू राहील.

(ii) अकृषि विद्यापीठे व संलग्नित महाविद्यालयातील शिक्षकांच्या नियतवयोमानानुसार सेवानिवृत्ती वयोमर्यादेत वाढ करण्याच्या अनुषंगाने निर्गमित केलेल्या संदर्भाधीन क्र.८, ९ व १० येथील अनुक्रमे दिनांक ०५/०३/२०११, २३/११/२०११ व २३/०२/२०१२ च्या शासन निर्णयातील सर्व तरतुदी या पदांना जशाच्यातशा लागू राहतील. तथापि, ग्रंथपाल, उप ग्रंथपाल, सहायक ग्रंथपाल यांच्या कामकाजाचे स्वरूप विचारात घेता वर नमूद दि.२३-११-२०११ च्या शासन निर्णयातील परिच्छेद क्र.४(ब) व (क) तसेच दि.२३-२-२०१२ च्या शासन निर्णयातील परिच्छेद क्र.५ मधील काही तरतुदी प्रत्यक्ष लागू होत नाहीत. त्यामुळे ग्रंथपाल, उप ग्रंथपाल, सहायक ग्रंथपाल यांच्या कामकाजाचा आढावा घेतांना पुढील बाबींचा सुध्दा विचार करण्यात यावा :-

१) ग्रंथालयातील संसाधनाचे व्यवस्थापन, ग्रंथ, नियतकालिके, अहवाल इत्यादी देखभाल योग्य रितीने केली आहे किंवा कसे,

- २) ग्रंथालय सेवा देण्यासाठी माहिती संप्रेषण तंत्रज्ञानाचे उपयोजन बारकोडींगसह ग्रंथालयाचे संगणकीकरण करण्यासाठी कोणते प्रयत्न केले आहेत.
 - ३) इलेक्ट्रॉनिक स्वरूपातील वाचनसाहित्याची किती प्रमाणात उपलब्धता केली आहे.
 - ४) उपभोक्ता प्रशिक्षण कार्यक्रम किती वेळा राबविण्यात आले.
 - ५) अभ्यासक्रमपूरक विस्तारीत उपक्रम, ग्रंथप्रदर्शने व इतर अनुषंगिक विविध उपक्रम किती वेळा राबविण्यात आले.
 - ६) अध्यापक / ग्रंथपाल निवड प्रक्रिया त्याचप्रमाणे परीक्षा प्रक्रियेच्या अनुषंगाने किती ठिकाणी विषयतज्ञ म्हणून काम केले आहे.
 - ७) ग्रंथालय आणि माहितीशास्त्र विषयातील कोणकोणत्या प्राधिकरण / मंडळ/संस्था यावर सदस्य म्हणून काम केले वा करीत आहेत.
 - ८) ग्रंथपालन व्यवस्थाय विकासात किंवा ग्रंथालय चळवळीत सहभाग.
- (iii) शासनाद्वारे, यापुढे सेवानिवृत्ती वयोमर्यादेत वाढ करण्याबाबत जी मार्गदर्शक तत्वे / आदेश वेळोवेळी निश्चित करण्यात येतील, ती सर्व मार्गदर्शक तत्वे / आदेश या पदास जसेच्यातसे लागू राहतील.
- (iv) सदर शासन निर्णयातील तरतूदी फेब्रुवारी, २०११ पासून पूर्वलक्षी प्रभावाने लागू राहतील.
- (vi) माहे फेब्रुवारी, २०११ पासून सेवानिवृत्त झालेल्या ग्रंथपाल, उप ग्रंथपाल, सहायक ग्रंथपाल यांचे प्रस्ताव संबंधित संस्थेने विद्यापीठाकडे त्वरीत पाठवावेत. आढावा समितीने दि.५ मार्च, २०११, २३ नोव्हेंबर, २०११ व २३ फेब्रुवारी, २०१२ आणि या शासन निर्णयातील तरतूदीप्रमाणे प्रस्तावांची छाननी करून आपल्या स्वयंस्पष्ट शिफारशीसह आवश्यक ते प्रस्ताव संचालक, उच्च शिक्षण, महाराष्ट्र राज्य, पुणे यांच्यामार्फत शासनास सादर करावेत.
- (vi) सदर शासन निर्णय निर्गमित होण्यापूर्वी जे ग्रंथपाल, उप ग्रंथपाल, सहायक ग्रंथपाल सेवानिवृत्त झालेले आहेत, अशा अशांना मुदतवाढ देतांना त्यांच्या सेवानिवृत्तीचा दिनांक व त्यांना प्रत्यक्ष मुदतवाढ देण्यात आल्यानंतर ते कर्तव्यावर रुजू झाल्याचा

दिनांक या दरम्यानचा कालावधी हा प्रत्यक्ष कर्तव्य कालावधी असणार नाही.
त्यामुळे सदर कालावधीतील कोणतेही वेतन अनुज्ञेय राहणार नाही.

(vii) तथापि, उक्त कालावधी हा सेवाखंड न धरता सदर कालावधी सेवानिवृत्ती वेतनाच्या प्रयोजनार्थ वेतनार्ह सेवा म्हणून ग्राह्य धरण्यात येईल.

४. हा शासन निर्णय महाराष्ट्र www.maharashtra.gov.in शासनाच्या वेबसाईटवर उपलब्ध करण्यात आला असून, त्याचा संगणक सांकेतांक क्र. २०१२०८२२१४१९४६२४०२ असा आहे.

महाराष्ट्राचे राज्यपाल यांच्या आदेशानुसार व नांवाने,

(विकास तु. कदम)

कार्यासन अधिकारी, महाराष्ट्र शासन

प्रति,

१. मा.राज्यपाल तथा कुलपती यांचे सचिव, मलबार हिल, मुंबई
२. सर्व अकृषी विद्यापीठांचे कुलगुरु
३. सर्व अकृषी विद्यापीठांचे कुलसचिव
४. संचालक, उच्च शिक्षण, महाराष्ट्र राज्य, पुणे
५. महालेखापाल (लेखा व अनुज्ञेयता) -१ महाराष्ट्र, मुंबई (५ प्रती)
६. महालेखापाल (लेखापरीक्षा) -१, महाराष्ट्र मुंबई (५ प्रती)
७. महालेखापाल (लेखा व अनुज्ञेयता) -२ महाराष्ट्र, नागपूर (५ प्रती)
८. महालेखापाल (लेखापरीक्षा) -२, महाराष्ट्र नागपूर (५ प्रती)
९. संचालक, व लेखा व कोषागारे, (५ प्रती)
१०. अधिदान व लेखा अधिकारी, मुंबई
११. सर्व जिल्हा कोषागार अधिकारी
१२. संचालक, राज्य अभिलेख देखभाल अभिकरण अधिकारी
१३. सर्व विभागीय सहसंचालक, उच्च शिक्षण /तंत्रशिक्षण
१४. मा.मंत्री, उच्च व तंत्र शिक्षण यांचे खाजगी सचिव
१५. मा.राज्यमंत्री, उच्च व तंत्र शिक्षण यांचे खाजगी सचिव
१६. सर्व सहसचिव / उपसचिव / अवर सचिव / कक्ष अधिकारी, उच्च व तंत्र शिक्षण विभाग, मुंबई.
१७. निवड नस्ती-विशि - १.